

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavāryō me sannidhattāṃ sadā hṛdi||

śrī nigamāntamahādeśikaiḥ anugṛhītam
|| śrī hayagrīvastotram ||
(śatadūṣanīstha)

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śatadūṣaṇīstha-śrī hayagrīvastotram ॥

śrīmān veikaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ॥

samāhāraḥ sāmṇāṃ pratipadamṛcāṃ dhāma yajuṣāṃ
layaḥ pratyūhānāṃ lahari vitatirbodhajaladheḥ |
kathādarpaḥ subhyatkathakakula kolāhalabhavaṃ
haratvantardhvāntaṃ hayavadana heṣā halahalaḥ ॥ 1 ॥

hayagrīvasudhāsindhuharṣaheṣāravormayaḥ |
jayanti vādavelāntakṣiptabāhyakudṛṣṭayaḥ ॥ 2 ॥

saṃprajñāsthitimadhigate nirvikalpe samādhau
śāntāvadyaṃ stimitabahulānandasandohamantaḥ |
yattadbrahma sphurati yamināṃ pūrṇaṣāḍguṇyarūpaṃ
sā me nityaṃ hr̥di hayamukhī devatā sannidhattām ॥ 3 ॥

yadātmāno vedā yadanugūṇavarṇākṛtijūṣaḥ
pramāṇaṃ yatraite niyatamaparicchedyavibhave |
sa eṣāmāhartā danujamathano vājivadaṇaḥ
sa me devaḥ śrīmān vidalayatū sammohamakhilam ॥ 4 ॥

abādhādadhyaḥṣaprabhṛti mitivargeṣvavadhṛtaṃ
śarīraṃ yasyedaṃ jagadakhilamantaryamayituḥ |
sa me tarkairetairnijavibhavaluṅṭākamathanaiḥ
prasīdatvāsīdannigamaśatasīmā hayamukhaḥ ॥ 5 ॥

ajñānasantamasamāśrayaṇonmukhānāṃ
saṃvitpradīpamaḥasā sahasā nirundhan |
vidyāsvayaṃ varapatirvyapahantvavidyāṃ
sarvānubhūḥ sa bhagavān puruṣottamo naḥ ॥ 6 ॥

viditamanuvadanto viśvametadyathāvat
vidadhāti nigamāntāḥ kevalaṃ yanmayatvam |
aviditabahubhūmā nityamantarvidhattāṃ
hayavaravadanosau sannidhiḥ sannidhiṃ naḥ ॥ 7 ॥

hayamukhamukhaistattadrūpairakarmavinirmitaiḥ
upadiśati yastathyaṃ pathyaṃ satāmavasīdatām |
jananapadavīyātāyātaśramāpaharāṃ dhiyaṃ
janayatu sa me devaḥ śrīmān dhanañjayasārathiḥ || 8 ||

namastredhā vibhaktānāmātmanāmantarātmane |
brahmaṇe hayavaktrāya bandhamokṣaikahetave || 9 ||

ya eko durlaṅghyatriguṇanijamāyānigalitaiḥ
vicitraiḥ kṣetrajñairviharati sarojāsahacaraḥ |
jagatsargakṣemakṣapaṇaparikarmīṇamahimā
dayālurdevosau turagavadanastārayatu naḥ || 10 ||

ananyānāṃ puṃsāmanavadhikabhaktisthitijuṣām
avidyādhvaṃso yaccaraṇavarivasyāpariṇateḥ |
tadekaṃ satsamvitsukhamavadhidūrīkṛtaguṇaṃ
hatāśeṣāvadyaṃ hayavadanamīdīmahi mahaḥ || 11 ||

hatāśeṣakleśā niravadhi mahānandadhanino
vayaṃ bhūyāsmeti sthīramanaghavartmanyadhikṛtāḥ |
anāghrātadvandvā hayamukhapadadvandvarucayaḥ
svadantāṃ me santaḥ śrutijaladhimuṣṭīndhayadhiyaḥ || 12 ||

|| iti śatadūṣaṇīstha-śrī hayagrīvastotram sampūrṇam ||

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||